

भविष्य निर्वाह निधीचे अंतिम प्रदान व
Missing Credits याबाबत सर्व विभागांना
सूचना.....

महाराष्ट्र शासन
सामान्य प्रशासन विभाग,
शासन परिपत्रक क्रमांक : भनिनि १११५/४८६/(प्र.क्र.१५१/१५)/१३-अ,
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : १ जानेवारी, २०१६

वाचा :

- १) शासन परिपत्रक, सामान्य प्रशासन विभाग क्र.भनिनि १०९९/प्र.क्र.८६/९९/१३-अ,
दि.२९/१०/१९९९.
- २) शासन परिपत्रक, सामान्य प्रशासन विभाग क्र.भनिनि १११३/२१४/(प्र.क्र.७५/९३)/१३-अ,
दि.२९/०६/२०१३.
- ३) सामान्य प्रशासन विभागाचे क्र.भनिनि १११५/१०३/(प्र.क्र.६९/१५)/१३-अ,
दि.१३/०७/२०१५ चे पत्र.
- ४) महालेखापाल (लेखा व अनुज्ञेयता)-२, महाराष्ट्र, नागपूर यांचे क्र.D.O.No.FM/I.No.178,
दि.३० ऑक्टोबर, २०१५ चे पत्र.
- ५) वरिष्ठ लेखा अधिकारी, प्रधान महालेखापाल (लेखा व अनुज्ञेयता)-१, महाराष्ट्र, मुंबई
यांचे No.PF Misc/FR/127, दि.१ डिसेंबर, २०१५ चे पत्र.

प्रस्तावना :

महाराष्ट्र सर्वसाधारण भविष्य निर्वाह निधी नियम, १९९८ मधील नियम २९ अन्वये वर्गणीदारास त्याच्या भविष्य निर्वाह निधी खात्यात जमा असलेली रक्कम, त्याच्या सेवानिवृत्तीच्या दिनांकास देय होते. त्यानुसार भविष्य निर्वाह निधीच्या वर्गणीदारांना त्यांच्या नियत सेवानिवृत्तीच्या दिनांकास निधीची रक्कम मिळावी यादृष्टीने अंतिम प्रदानाचे प्राधिकारपत्र निर्गमित करण्याचा महालेखापाल कार्यालयाचा प्रयत्न असतो. मात्र त्याकरिता महाराष्ट्र सर्वसाधारण भविष्य निर्वाह निधी नियम, १९९८ मधील नियम २८(४) नुसार, वर्गणीदाराने अंतिम प्रदानाकरिता विहित नमुन्यातील अर्ज आहरण व संवितरण अधिकाऱ्यांकडून नियत सेवानिवृत्तीच्या दिनांकाच्या एक वर्ष आधी महालेखापाल कार्यालयास पाठविले जाणे आवश्यक असते. तथापि असे अर्ज आहरण व संवितरण अधिकाऱ्यांमार्फत महालेखापाल कार्यालयास त्यापेक्षा उशिरा प्राप्त होत असल्याने वर्गणीदारांच्या नियत सेवानिवृत्तीच्या दिनांकापूर्वी अंतिम प्रदानाचे प्राधिकारपत्र निर्गमित करणे महालेखापाल कार्यालयास शक्य होत नसल्याची बाब महालेखापाल (लेखा व अनुज्ञेयता)-२, महाराष्ट्र, नागपूर यांनी उपरोक्त संदर्भाधिन क्रमांक ४ येथील पत्रान्वये शासनाच्या निदर्शनास आणली आहे.

तसेच वरिष्ठ लेखा अधिकारी, प्रधान महालेखापाल (लेखा व अनुज्ञेयता)-१, महाराष्ट्र, मुंबई यांनी संदर्भ क्र.५ येथील पत्रान्वये अंतिम प्रदानाचे अर्ज विहित कालावधीत महालेखापाल कार्यालयास न प्राप्त होणे, अंतिम प्रदानाच्या विहित नमुन्यातील अर्जामध्ये वर्गणीदाराची माहिती अपूर्ण स्वरूपात असणे व Missing credits ची संख्या कमी करणे ही बाब शासनाच्या निदर्शनास

आणून आवश्यक ती कार्यवाही करण्याच्या सूचना मंत्रालयीन प्रशासकीय विभागांमार्फत सर्व शासकीय कार्यालयांना शासन परिपत्रकाद्वारे देण्याचे सूचित केले आहे.

शासन परिपत्रक :

महाराष्ट्र सर्वसाधारण भविष्य निर्वाह निधी नियम, १९९८ मधील नियम २९ च्या तरतुदीनुसार वर्गणीदारास त्याच्या भविष्य निर्वाह निधी खात्यात जमा असलेली रक्कम, त्याच्या नियत सेवानिवृत्तीच्या दिनांकास देय होते.

उपरोक्त नियमावतील नियम २८(४) अनुसार, वर्गणीदाराने नियत वयोमानाप्रमाणे सेवानिवृत्त होण्याच्या दिनांकाच्या एक वर्ष आधी त्याच्या महाराष्ट्र सर्वसाधारण भविष्य निर्वाह निधी खात्यात जमा असलेली रक्कम अंतिमतः मिळण्यासाठी विहित नमुन्यातील अर्ज कार्यालय प्रमुखामार्फत/विभागाप्रमुखामार्फत संबंधित लेखा अधिकाऱ्याकडे (महालेखापाल कार्यालयास) सादर करणे आवश्यक आहे. त्या अनुषंगाने सन २०१५-१६ मध्ये नियतवयोमानानुसार सेवानिवृत्त होणाऱ्या वर्गणीदारांची यादी महालेखापाल कार्यालयाच्या संकेतस्थळावर (<http://agmaha.cag.gov.in>) “Probable Retirees” या शीर्षकाने दर्शविण्यात आलेली आहे. सदर यादीच्या आधारे सर्व कार्यालय प्रमुखांनी सेवानिवृत्त होणाऱ्या वर्गणीदारांकडून अंतिम प्रदानाबाबतचे अर्ज विहित मुदतीत प्राप्त करून घेण्याबाबत आवश्यक ती कार्यवाही करावी.

२. महाराष्ट्र सर्वसाधारण भविष्य निर्वाह निधीचे अंतिम प्रदान करण्याबाबतच्या विहित नमुन्यातील अर्जात वर्गणीदाराने त्याची स्वतःची पूर्ण स्वरूपातील माहिती (उदा. अग्रिम घेतल्याचे प्रमाणपत्र, शेवटच्या हप्त्यात वजा केलेल्या रकमेची माहिती, नामनिर्देशन, कुटुंबाची माहिती इ.) नमूद करणे आवश्यक आहे. तसेच सदर अर्ज सक्षम प्राधिकाऱ्याच्या स्वाक्षरीने विहित मुदतीत महालेखापाल कार्यालयास सादर करण्याची जबाबदारी आहरण व संवितरण अधिकाऱ्याची राहिल. अंतिम प्रदानाचे अर्ज विहित नमुन्यात भरण्यासाठी महालेखापाल कार्यालयाच्या संकेतस्थळावर “Documents Required For Final Refund Cases” या नावाने तपासणीसूची प्रसिद्ध करण्यात आली आहे. त्यानुसार अंतिम प्रदानाचा अर्ज भरताना आवश्यक असणारी कागदपत्रे जोडलेली आहेत याची खातरजमा आहरण व संवितरण अधिकाऱ्यांनी करावी.

३. सद्यःस्थितीत, महाराष्ट्र सर्वसाधारण भविष्य निर्वाह निधीच्या सुमारे १ लाख ७५ हजार वर्गणीदारांच्या खात्यावर Missing credits च्या नोंदी असून अशा वर्गणीदारांची नावे, खाते क्रमांक व Missing credits चा महिना याबाबतची माहितीही महालेखापाल कार्यालयाच्या संकेतस्थळावर (<http://agmaha.cag.gov.in>) उपलब्ध करून देण्यात आली आहे. सर्व आहरण व संवितरण अधिकाऱ्यांनी सदर यादीची तपासणी करून त्यांच्या कार्यालयांतील वर्गणीदारांच्या खात्यावर Missing credits आढळून येत असल्यास त्याबाबतचा तपशील महालेखापाल कार्यालयास कळवून अशा Missing credits च्या नोंदींचे निराकरण करून घ्यावे.

सर्व भविष्य निर्वाह निधी वर्गणीदारांनी देखील आपल्या नांवासमोर Missing credits दर्शविण्यात आले आहेत किंवा कसे याची तपासणी करून त्यानुसार संबंधित आहरण व संवितरण अधिकाऱ्यांना सूचित करणे आवश्यक आहे.

४. नियत वयोमानानुसार सेवानिवृत्त होणाऱ्या कर्मचाऱ्यांच्या प्रकरणी महाराष्ट्र सर्वसाधारण भविष्य निर्वाह निधी नियम, १९९८ मधील नियम २८ व २९ चे काटेकोरपणे पालन करण्यात यावे. सदर नियमांचे काटेकोरपणे पालन करण्याची जबाबदारी सर्व कार्यालय प्रमुख व आहरण व संवितरण अधिकाऱ्यांची राहिल. वरील प्रमाणे कार्यवाही न झाल्याने सेवानिवृत्त वर्गणीदारास भविष्य निर्वाह निधीतील रक्कम मिळण्यास विलंब झाल्यास व परिणामी शासनास त्यावर व्याज प्रदान करणे भाग पडल्यास त्याबाबतची संपूर्ण जबाबदारी संबंधितांवर निश्चित करून विलंबामुळे प्रदान कराव्या लागणाऱ्या व्याजाची वसूली संबंधिताकडून करण्यात यावी.

५. सदर नियमांतील तरतुदींचे काटेकोरपणे पालन करण्याची जबाबदारी सर्व मंत्रालयीन प्रशासकीय विभागांची असल्याने विभागांनी आपल्या क्षेत्रीय कार्यालयांकडून यासंदर्भात होत असलेल्या कार्यवाहीचा आढावा दर सहा महिन्यांनी घ्यावा.

६. सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१६०१०११२४४१७२६०७ असा आहे.

महाराष्ट्राचे राज्यपाल यांच्या आदेशानुसार व नावाने,

(व्यं.मा.भट)

उप सचिव, महाराष्ट्र शासन

प्रति,

१. राज्यपालांचे सचिव, राजभवन, मलबार हिल, मुंबई,
२. मुख्यमंत्री यांचे प्रधान सचिव, मंत्रालय, मुंबई,
३. सर्व मंत्री / राज्यमंत्री यांचे खाजगी सचिव, मंत्रालय, मुंबई
४. विरोधी पक्षनेता, विधानपरिषद / विधानसभा यांचे खाजगी सचिव, विधानभवन, मुंबई,
५. सर्व विधानमंडळ सदस्य, महाराष्ट्र राज्य,
६. विधानमंडळाचे सभापती व अध्यक्ष यांचे सचिव, विधानभवन, मुंबई,
७. मुख्य सचिव,
८. सर्व मंत्रालयीन विभागांचे अपर मुख्य सचिव/प्रधान सचिव/सचिव,
९. *प्रबंधक, मूळ शाखा, उच्च न्यायालय, मुंबई/नागपूर/औरंगाबाद,
१०. *प्रबंधक, अपील शाखा, उच्च न्यायालय, मुंबई/नागपूर/औरंगाबाद,
११. *प्रबंधक, लोक आयुक्त व उपलोक आयुक्त यांचे कार्यालय, मुंबई,
१२. *प्रबंधक, महाराष्ट्र प्रशासकीय न्यायाधिकरण, मुंबई/नागपूर/औरंगाबाद

१३. *सचिव, महाराष्ट्र लोकसेवा आयोग, मुंबई,
१४. *सचिव, महाराष्ट्र विधानमंडळ सचिवालय (विधानसभा) मुंबई,
१५. *सचिव, महाराष्ट्र विधानमंडळ सचिवालय (विधान परिषद) मुंबई,
१६. *राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
१७. *सचिव, राज्य माहिती आयोग, नवीन प्रशासकीय भवन, मुंबई,
१८. *महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई, (१० जादा प्रतींसह)
१९. *महालेखापाल, महाराष्ट्र-१ (लेखा परीक्षा) महाराष्ट्र, मुंबई, (१० जादा प्रतींसह)
२०. *महालेखापाल, महाराष्ट्र-२ (लेखा व अनुज्ञेयता) महाराष्ट्र, नागपूर, (१० जादा प्रतींसह)
२१. *महालेखापाल, महाराष्ट्र-२ (लेखा परीक्षा) महाराष्ट्र, नागपूर, (१० जादा प्रतींसह)
२२. महासंचालक, माहिती व जनसंपर्क महासंचालनालय, मुंबई (प्रसिध्दीकरिता ५ प्रती)
२३. ग्रंथपाल, महाराष्ट्र विधानमंडळ सचिवालय, ग्रंथालय, द्वा मजला, विधान भवन, मुंबई ४०० ०३२ (१० प्रती)
२४. अधिदान व लेखा अधिकारी, मुंबई,
२५. निवासी लेखा परीक्षा अधिकारी, मुंबई,
२६. मुख्य लेखापरीक्षक (निवासी लेखा), कोंकण भवन, नवी मुंबई,
२७. सर्व विभागीय आयुक्त,
२८. सर्व जिल्हाधिकारी,
२९. सर्व जिल्हा परिषदांचे मुख्य कार्यकारी अधिकारी,
३०. भारतीय लेखा परीक्षा आणि लेखा विभाग, महालेखापाल (लेखा व अनुज्ञेयता)-१, महाराष्ट्र यांचे कार्यालय, भविष्य निर्वाह निधी शाखा, जुनी.सी.जी.ओ.बिल्डिंग, न्यू मरीन लाईन्स, १०१ महर्षि कर्वे रोड, मुंबई- ४०० ०२० (५० जादा प्रतींसह)
३१. संचालक, लेखा व कोषागरे, मुंबई,
३२. सर्व जिल्हा कोषागार अधिकारी, मुंबई,
३३. ग्रामविकास व जलसंधारण विभाग/नगर विकास विभाग/वित्त विभाग (सेवा-४), मंत्रालय, मुंबई,
३४. मंत्रालयातील इतर सर्व विभाग,
३५. सर्व मंत्रालयीन विभागाच्या नियंत्रणाखालील सर्व विभागप्रमुख/ प्रादेशिक विभाग प्रमुख/ कार्यालय प्रमुख (मंत्रालयीन विभागांमार्फत)
३६. मंत्रालय मध्यवर्ती ग्रंथालय, मंत्रालय, मुंबई (२ प्रती)
३७. सामान्य प्रशासन विभागातील सर्व कार्यासने
३८. भारतीय जनता पार्टी, महाराष्ट्र प्रदेश, सी.डी.ओ. बॅरक नं.१ योगक्षेम समोर, वसंतराव भागवत चौक, नरीमन पॉईंट, मुंबई -२० (५ प्रती)
३९. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई- २५ (५ प्रती)
४०. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरीमन पॉईंट, मुंबई -२१ (५ प्रती)
४१. भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई- १३ (५ प्रती)
४२. शिवसेना, शिवसेना भवन, गडकरी चौक, दादर, मुंबई- २८ (५ प्रती)

४३. बहुजन समाज पार्टी, डी-१ इन्सा हटमेंट, आझाद मैदान, मुंबई -१ (५ प्रती)
४४. भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस. व्ही.पटेल रोड,
मुंबई- ४ (५ प्रती)
४५. सर्व मंत्रालयीन विभाग (आस्थापना),
त्यांनी हे आदेश सर्व संबंधितांच्या निदर्शनास आणावेत.
४६. निवडनस्ती

*पत्राने